

## மாணாக்கர் வீஸா பற்றிய தகவல்கள்

### **ஒரு பாடசாலைக்கு விண்ணப்பித்தல்**

#### **மாணாக்கர் வீஸாக்கள் சம்பந்தப்பட்ட கேள்விகள்**

கொழும்பு 7, இலக்கம் 22, பளவர் டெரஸிலுள்ள ஜக்கிய அமெரிக்க புள்ப்ரைட் ஆணையம், ஜக்கிய அமெரிக்காவிலுள்ள பல்கலைக்கழகங்களையும் கல்லூரிகளையும் பற்றிய விபரங்களைக்கொண்ட நூலகத்தைக் கொண்டுள்ளது. இது, நீங்கள் கற்பதற்கு விரும்பும் பாடங்களை எப்பாடசாலைகள் கற்பிக்கின்றன என்பதை அறிந்துகொள்வதற்கும், எவ்வ உங்களுக்கு நிதி உதவி வழங்கக்கூடும் என்பதை அறிந்துகொள்வதற்கும் உங்களுக்கு உதவ முடியும். தனிப்பட்ட பாடசாலைகளை விதந்துரைக்க முடியாவிட்டாலும் புள்ப்ரைட் ஆணையத்திலுள்ள ஆலோசகர்கள், ஜக்கிய அமெரிக்காவில் கற்பதற்குள்ள சந்தர்ப்பங்களைப் பற்றியும், விண்ணப்ப முன் தேவைகள் பற்றியும் பல்கலைக்கழக வாழ்க்கை பற்றியும் அறிவுரை வழங்கி, உங்களுடைய திட்டங்களுக்கு மிகவும் பொருத்தமான நிகழ்ச்சித் திட்ட வகையை நீங்கள் தெரிவு செய்வதற்கு உங்களுக்கு உதவலாம்.

### **வீஸாவிற்கு விண்ணப்பித்தல்**

ஜக்கிய அமெரிக்காவில் கல்வி கற்பதற்கான, குடிப்பெயர்விற்கல்லாத மூன்று வகுதி வீஸாக்களை ஜக்கிய அமெரிக்கக் குடிவரவுச் சட்டம் அனுமதிக்கின்றது. ‘F’ வீஸா, புலமைசார் (நூல்) கல்விக்கானது; ‘J’ வீஸா பரிமாற்று நிகழ்ச்சித் திட்டங்களுக்கானது; ‘M’ வீஸா, புலமைசாரா அல்லது தொழில்சார் கல்விக்கானது. மாணாக்கருக்கான வீஸாவைப் பெற்றுக்கொள்வதாக இருந்தால், நீங்கள் முதலில் ஜக்கிய அமெரிக்கப் பாடசாலை ஒன்றிற்கு விண்ணப்பித்து, அப்பாடசாலையினால் ஏற்றுக்கொள்ளப்பட வேண்டும். அவ்வாறு நீங்கள் ஏற்றுக்கொள்ளப்பட்ட பின்னர், நீங்கள் எவ்வகை நிகழ்ச்சித் திட்டத்திற்காக ஏற்றுக்கொள்ளப்பட்டிருக்கிறீர்கள் என்பதைப் பொறுத்து, பாடசாலை, I-20 அல்லது DS-2019 என்ற ஒரு படிவத்தை உங்களுக்கு அனுப்பி வைக்கும். நீங்கள் I-20 அல்லது DS-2019 என்ற படிவத்தைப் பெற்ற பின்னர், TT சேவைகளினுடாக <http://www.ttsuvivas.lk/> கொழும்பிலுள்ள ஜக்கிய அமெரிக்கத் தூதரகத்தில், வீஸா நேர் காணலுக்காக ஒரு சந்திப்பை ஏற்படுத்திக்கொள்ள வேண்டும்.

ஜக்கிய அமெரிக்காவிற்கு மாணாக்கர் வீஸாவிற்கு நீங்கள் விண்ணப்பிப்பதாக இருந்தால், முழுமையானதொரு கற்கை நெறியைப் பின்பற்றுவதற்கு தகுதிவாய்ந்த, நன்னோக்கத்துடன் கூடிய ஒரு மாணாக்கர் நீங்கள் என்பதை, முதலில் நீங்கள் வெளிப்படுத்த வேண்டும். அத்துடன், நீங்கள், தற்காலிகமாகவும், அத்தகையதொரு கற்கை நெறியைப் பின்பற்றும் நோக்கத்துடனும் மட்டுமே நிலைநிறுத்தப்பட்ட ஜக்கிய அமெரிக்கக் கல்வி நிறுவனத்தினுள் பிரவேசிப்பதற்கு நீங்கள் முற்படுவதாகவும், விண்ணப்பதாரர் என்ற வகையில் நீங்கள் வெளிப்படுத்த வேண்டும். இறுதியாக, நீங்கள் கற்கும் காலப்பகுதியில் கல்விக்கான கட்டணத்தைச் செலுத்தும் வல்லமை உங்களிடம் உண்டென்பதையும் வாழ்க்கைச் செலவுகளைத் தாங்கிக்கொள்ளும் வல்லமை உங்களுக்கு உண்டென்பதையும் விண்ணப்பதாரர் என்ற விதத்தில் நீங்கள் வெளிப்படுத்த வேண்டும்.

## **உங்களுடைய நேர்காணலுக்குத் தயாராகுதல்**

நேர் காணலின் போது, உங்களை நேர் காணும் கொன்ஸ்டியூலர் அலுவலர் திருப்தியடையும் விதத்தில் நீங்கள் பின்வருவனவற்றை நிருபிக்க வேண்டும்: 1) நீங்கள், நிலைநிறுத்தப்பட்ட கல்வி நிறுவனமொன்றில் முழு நேர மாணாக்கராகப் பதிவு செய்துகொள்ளும் ஒரே நோக்கத்திற்காகத் தற்காலிகமாக ஜக்கிய அமெரிக்காவினுள் பிரவேசிக்கவிருக்கும் நன்னோக்கங்கொண்ட மாணாக்கர், 2) நீங்கள், கல்விக்கான செலவையும் அன்றாட வாழ்க்கைச் செலவையும் தாங்கிக்கொள்ளக் கூடியவர். 3) ஜக்கிய அமெரிக்காவைத் தவிர்ந்த ஒரு நாட்டில் திட்டங்களும் பந்தங்களும் உங்களுக்கு உண்டென்பதும், கற்கை நெறியைப் பூர்த்தி செய்த பின்னர் ஜக்கிய அமெரிக்காவிலிருந்து வெளியேறுவீர்கள் என்பதும்.

மேலே குறிப்பிடப்பட்ட அளவுகோல்களை நீங்கள் பூர்த்தி செய்வீர்கள் என்பதை நிறுவுவதற்கு, கடந்த காலத்தில் நீங்கள் அக்கறை மிக்க மாணாக்கராக இருந்தீர்கள் என்பதையும் நீங்கள் தெரிவு செய்த பாடசாலையின் கல்விக்கான கட்டணங்களையும் வாழ்க்கைச் செலவையும் தாங்கும் விதத்தில் நீங்கள் நிதித் திட்டம் ஒன்றைக் கொண்டிருக்கிறீர்கள் அல்லது உங்கள் அனுசரணையாளர் நிதித் திட்டம் ஒன்றைக் கொண்டிருக்கிறார் என்பதை நிச்சயப்படுத்துவதற்கு கொன்ஸ்டியூலர் அலுவலர் சான்றுகளைப் பார்க்க விரும்புவார். இக்கற்கை நெறியையும் இப்பாடசாலையையும் ஏன் தெரிவு செய்தீர்கள் என்பதையும் உங்கள் எதிர்காலத் திட்டங்களையும் நீங்கள் தெளிவுபடுத்தக்கூடியவராக இருக்க வேண்டும். **1-20 அல்லது DS-2019 மூலப் பிரதியையும் நீங்கள் சந்திப்பின் போது கொண்டுவர வேண்டும்.**

F, M விண்ணப்பதாரர்கள் யாவரும் தாம் சேர எண்ணி இருக்கும் பாடசாலை அல்லது பல்கலைக்கழகத்திற்கு ஏற்கெனவே தகவல்களைச் சமர்ப்பித்திருந்தாலும்கூட, பின்வரும் ஆவணங்களையும் வேறு பொருத்தமான தகவல்களையும் சந்திப்பின்போது சமர்ப்பிப்பதற்குத் தமிழை தயார்படுத்திக்கொள்ள வேண்டும்.

- நீங்கள் முன்னர் கற்ற சகல கல்வி நிறுவனங்களிலிருந்தும் பெற்றுக்கொண்ட கல்விசார்ந்த நகல்களும் உங்களுடைய கல்வித்தராதர சாதாரண தரப் பரீட்சை, உயர்தரப் பரீட்சை என்பவற்றின் பெறுபேறுகளும்.
- நீங்கள் தெரிவு செய்த பாடசாலையின் கல்விக் கட்டணங்களையும் வாழ்க்கைச் செலவையும் தாங்கிக்கொள்ளக்கூடிய வல்லமை உங்களுக்கு உண்டென்பதை எடுத்துக்காட்டும் நிதி ஆவணங்கள். (**ஒரு வங்கிக் கணக்கின் நிலுவைக் கூற்று, பொதுவாக, போதியதாக அமையாது.** உங்களுடைய கல்விக்கான நிதியைப் பெறுவதற்கு நீங்கள் பயன்படுத்த இருக்கும் எந்தவொரு வங்கிக் கணக்கில் கடந்த ஆறு மாதத்தில் நிகழ்ந்த கொடுக்கல் வாங்கல்களைப் பார்க்க வேண்டுமென்று கொன்ஸ்டியூலர் அலுவலர் சாதாரணமாகக் கேட்பார்.

விதப்புரைக் கடிதங்கள், விளையாட்டில் அல்லது நூற் கல்வியில் உன்னத சாதனைகளைக் காட்டும் சான்றிதழ்கள், சொத்துத் தொடர்பான கூற்றுக்கள், குடும்பத் தொடர்புகள் பற்றிய சாட்சியங்கள் என்பன போன்றவற்றையும் ஜக்கிய அமெரிக்காவில் தமது நோக்கங்களை விளக்குவதற்கு உதவும் என்று கருதும் ஆவணங்களையும் தாம் தெரிவு செய்த பாடசாலையில் கற்பதற்கான செலவைத் தாங்கும் இயல்பு தமக்கு உண்டென்பதைக்

காட்டுவதற்கான ஆவணங்களையும் சமர்ப்பிப்பதுடன் தாம் இலங்கைக்குத் திரும்பி வருவதற்கான காரணங்களையும் பல மாணாக்கர்கள் எடுத்துக் கூறுவார்கள்.

உங்கள் சந்திப்பின் போது, நீங்கள் தப்பான ஆவணங்கள் எதையேனும் சமர்ப்பித்தால், உங்கள் விண்ணப்பம் நிராகரிக்கப்படும் என்பதையும் எவ்வகையான ஜக்கிய அமெரிக்க வீஸாவையும் பெறுவதற்கான அருகதையை இழந்து விடவும் கூடும் என்பதையும் அறிந்துகொள்ளுங்கள். தப்பான ஆவணங்கள், மேற்கொண்டு புலனாய்வு செய்யப்படுவதற்காகவும் வழக்குத்தொடுப்பதற்காகவும் பொலீஸிடம் சமர்ப்பிக்கப்படவும் கூடும்.

### ஜக்கிய அமெரிக்காவினுள் பிரவேசித்தல்

உங்களுக்கு மாணாக்கர் வீஸா ஒன்று வழங்கப்பட்டிருந்தால், பாடசாலை ஆரம்பிக்கும் முதல் நாளுக்கு முப்பது நாட்கள் வரை முன்னதாக எப்பொழுதும் நீங்கள் ஜக்கிய அமெரிக்காவினுள் பிரவேசிக்கலாம். இக்காலப்பகுதிக்கு முன்னதாக அமெரிக்காவினுள் பிரவேசிப்பதற்கு நீங்கள் உங்கள் மாணாக்கர் வீஸாவைப் பயன்படுத்தலாகாது. பாடசாலை ஆரம்பிப்பதற்கு முப்பது நாட்களுக்கு முன்னதாக நீங்கள் ஜக்கிய அமெரிக்காவினுள் பிரவேசிக்க வேண்டுமேயானால், நீங்கள் உங்கள் மாணாக்கர் வீஸாவுடன், சுற்றுலா வீஸா ஒன்றுக்கு விண்ணப்பித்து அதைப் பெறுவதற்கு தகுதியடைய வேண்டும். மாணாக்கராக நீங்கள் ஜக்கிய அமெரிக்காவினுள் பிரவேசிக்கும் போது, சமர்ப்பிப்பதற்காகத் தயவு செய்து, I-20ஐ உங்கள் கைப்பொதியினுள் கொண்டு வர வேண்டும்.

### ஜக்கிய அமெரிக்காவில் உங்கள் மாணாக்கர் அந்தஸ்தைப் பேணுதல்

கொன்ஸ்டியூலர் பிரிவினால் வழங்கப்பட்ட பெரும்பாலான மாணாக்கர் வீஸாக்கள், உங்கள் I-20இல் அல்லது DS-2019 இல் குறிப்பிடப்பட்ட திகதி வரை செல்லுபடியாகும். நீங்கள், முழு நேர மாணாக்கரான உங்கள் அந்தஸ்தைப் பேணும் வரை, நீங்கள் ஜந்து வருட காலத்திற்கு, எத்தனை தடவைகள் வேண்டுமானாலும் ஜக்கிய அமெரிக்காவினுள் பிரவேசிக்கவோ, வெளியேறவோ முடியும் என்பதே இதன் கருத்து. நீங்கள், கோடை கால விடுமுறைக்கு இலங்கைக்கு வந்து, முழு நேரக் கற்றலுக்காக இலையுதிர் காலத்தில் மீண்டும் ஜக்கிய அமெரிக்காவிற்குத் திரும்பலாம். உங்கள் வீஸாவைப் புதுப்பிப்பதற்கு நீங்கள் தூதரகத்திற்கு வர வேண்டிய அவசியம் இல்லை.

ஜக்கிய அமெரிக்காவில், வெளி நாட்டு மாணாக்கர் என்ற சட்டாந்தியான அந்தஸ்தைப் பேணுவதற்கான தகவல்களைப் பெறுவதற்கு USCIS இணைப்பை மீளப் பாருங்கள். மாணாக்கர் வீஸா ஒன்றில் நீங்கள் ஜக்கிய அமெரிக்காவில் இருக்கும் போது, நீங்கள் எவற்றைச் செய்யலாம், எவற்றைச் செய்யக்கூடாது என்பதை விளங்கிக்கொள்வதற்கு, சர்வதேச மாணாக்கர் அறிவுரையாளரும் உங்களுக்கு உதவ முடியும்.

### உங்களுடைய மாணாக்கர் வீஸாவைப் புதுப்பித்தல்

நீங்கள் ஜக்கிய அமெரிக்காவில் பல்கலைக்கழகம் ஒன்றில் அல்லது கல்லூரி ஒன்றில் நடப்பு மாணாக்கராக இருந்து, முன்னைய மாணாக்கர் வீஸாவைப் புதுப்பிக்க வேண்டிய தேவை ஏற்பட்டால், TT சேவைகள் மூலம் நீங்கள் புதிய சந்திப்பொன்றிற்கு விண்ணப்பிக்க வேண்டும்.

நீங்கள் தற்போது கற்கும் பாடசாலையிலிருந்து 1-20 அல்லது DS-2019 படிவத்தைக் கொண்டுவர வேண்டும். இதை, சர்வதேச மாணாக்கர் அறிவுரையாளர் உறுதிப்படுத்த வேண்டும். அத்துடன், உங்களின் முழு நேர அந்தஸ்தை வெளிப்படுத்தும் விதத்தில் உத்தியோகபூர்வமான நகல்களையும் நேர் காணலுக்குக் கொண்டு வர வேண்டும்.

## பொது உயர் பாடசாலையும் ஆரம்பப் பாடசாலையும்

வெளி நாட்டு மாணாக்கர்கள் ஜக்கிய அமெரிக்காவில் பொது உயர் பாடசாலைகளுக்கும் ஆரம்பப் பாடசாலைகளுக்கும் செல்லுதல் தொடர்பாக கட்டுப்பாடுகள் உண்டு. இக்கட்டுப்பாடுகளை மீறுபவர்கள், ஜந்து வருட காலத்திற்கு மற்றொரு வீஸாவைப் பெற முடியாமல் போகலாம். மாணாக்கர்கள் அமெரிக்கப் பிரசையைடன் வாழ்ந்தாலோ, சட்டபூர்வமான நிரந்தர வதிவாளரான ஓர் உறவினருடன் வாழ்ந்தாலோ இக்கட்டுப்பாடுகள் பொருந்தும். அந்த உறவினர், மாணாக்கரின் சட்டபூர்வமான பாதுகாவலராக இருந்தாலும் கூட இது பொருந்தும்.

### கட்டுப்பாடுகள் பின்வருமாறு:

- ஜக்கிய அமெரிக்காவிலுள்ள பொது உயர் பாடசாலைகளுக்குப் பன்னிரண்டு மாதங்களுக்கு மேல் வெளி நாட்டு மாணாக்கர்கள் செல்ல முடியாது.
- பொது ஆரம்பப் பாடசாலைகள் அல்லது நடுப்பாடசாலைகள் (கீழ்ப் பிரிவு முதல் 8ஆந் தரம் வரை), அல்லது பொது நிதியின் கீழ் நடத்தப்படும் வயது வந்தோர் கல்வி நிகழ்ச்சித் திட்டங்கள் என்பவற்றிற்குச் செல்வதற்கு F-1 வீஸாக்கள் வழங்கப்பட மாட்டா.
- பொதுப் பாடசாலையான்றிற்குச் செல்வதற்கு, F-1 வீஸா ஒன்று வழங்கப்படுவதற்கு முன்னர், அப்பாடசாலையினால் கணக்கிடப்பட்ட, கல்விக்கான, உதவிப்பணம் அற்ற தனி ஆளுக்கான செலவு முழுமையாகச் செலுத்தப்பட்டு விட்டது என்பதை மாணாக்கர் காட்ட வேண்டும். இவ்வாறு செலுத்தப்பட்டமை I-20 படிவத்தில் குறிப்பிடப்படலாம். அல்லது கொடுப்பனவை உறுதிப்படுத்தும் பயன்படுத்தப்பட்ட காசோலைகள், அத்துடன் / அல்லது பற்றுச்சீட்டுக்கள் என்பவற்றின் பிரதிகளைச் சமர்ப்பிக்கும்படி கொண்ஸ்யூலர் அலுவலர்கள் கோரலாம்.

தனியார் பாடசாலைகளுக்குச் செல்லும் மாணாக்கர்களுக்கு அல்லது F-2 அல்லது J-2 என்பன போன்ற வீஸாக்களில் ஜக்கிய அமெரிக்காவிலுள்ள மாணாக்கர்களுக்கு இக்கட்டுப்பாடுகள் இல்லை.